

சுவாமிநாதர்

குமரகுருபரன்

மலர் 28]

மார்ச்சு மீ 1-ம் உ (16-12-77)

[இதழ் 12



தனிப் பிரதி 60 பைசா

வருடச் சந்தா ரூ. 7—00

ஆசிரியர் குழு.

1. **திரு. Dr. K. வெங்கடராமன் அவர்கள், M. A.,**
காவல்துறைத் தத்துவ விரிவுரைப்பாளர்,
காசிம் சர்வதலாச்சாலை, காசி
2. **திரு. கே. எம். வேங்கடராமையா அவர்கள் M.A., B.O.L.**
ஒப்படைத்த செந்தமிழ்க்கல்வாசிரியினரால், நிறுவப்படுத்தல்
3. **திரு. பி. செந்தில்காயகம் பிள்ளை அவர்கள் B. A.,**
ஒப்படைத்த மாவட்ட வகுப்பாய் அதிகாரி, புதியபுத்தூர்
4. **Dr. T. B. சித்தலிங்கம் அவர்கள் M. A. Phd.**
அஞ்சல் வழிக் கல்வித்துறை, மதுரை பல்கலைக்கழகம், மதுரை-2

K. சுப்பிரமணிய பிள்ளை,
கௌரவ நிர்வாக ஆசிரியர்.



உள்ளுறை

| | பக்கம் |
|---|--------|
| 1. சந்தாதர்களுக்கு அறிவிப்பு | 564 |
| 2. குயரகுயான் விடை பெறுகிறீர்கள் | 266 |
| 3. ஐயாறவை கின்ற போது | 568 |
| 4. பற்றற்ற கண்ணே நிறப்பறம் | 572 |
| 5. ஜேசுதிடரும் அதன் கனிந்தத்துவத்தின் நாமம் | 580 |
| 6. வேண்டியது பெறலாம் | 589 |
| 7. தஞ்சை நிலைமை | 591 |

"மாரபுரம்" பத்திரிகைக்கு ஆயுள் சந்தா ரூ. 100/-
(நூறும்) அன்புடன் வழங்கிய நண்பர்கள் விபரம்

| தொடர் எண் | பெயர் | விலாசம் |
|--------------|---|---|
| 1. | திரு. ஆ. ந. கருப்பசாமி பிள்ளை, அவர்கள் | 56 வடக்கு ரத வீதி, தூத்துக்குடி. |
| 2. | ,, P. P. Shanmuga Mudaliar, அவர்கள் | Colour yarn Merchant TIMIRI P.O. N.A. Dt. |
| 3. | ,, செயலாளர் அவர்கள் | மறைமலையடிகள் மன்றம் பு. புனியம்பட்டி (அ.நி.) ஈரோடு வழி, கோவைமாவட்டம் |
| 4. | ,, பண்ணாடி N. S. சல்ல சாமி அவர்கள் | உருசுகவுண்டன்பாளையம் உடத்துரை P.O. ஈரோடுவழி |
| 5. | ,, V.M. கிருஷ்ணமூர்த்தி அவர்கள் | முத்துவீரண்ண செட்டித் தெரு ச. வாழப்பாடி அஞ்சல் சேலம் மாவட்டம்; |
| 6. | ,, S. ராஜகோபாலன் அவர்கள் | உரிமையாளர் வள்ளி தீப்பெட்டி தொழிற்சாலை சங்கரநயினர்கோவில் திருநெல்வேலி மாவட்டம் |
| 7. | ,, M. வெங்கிடாசலம் அவர்கள் | ஸ்ரீலட்சுமி ஸ்டீட்ஸ், பஸ் நிலையம் திருப்பத்தூர் (N.A.) |
| 8. | ,, G. சண்முகவேல் அவர்கள் | தி ராயல் இந்து ரெஸ்டாரண்டு ஸ்டேட் பேங்கு ரோடு கோயமுத்தூர் 641018 |
| 9. | ,, பொ. கிருஷ்ணன் செட்டியார் அவர்கள் | 29/7 செட்டியார்கள் தெரு, வெளிப்பட்டணம் இராமநாதபுரம் ஜில்லா. |
| 10. | ,, JAMNADAS KALI DAS SAIT | Merchant, 143, Eswaran Koil Street, ERODE. |
| 11. | ,, G. ஸ்ரீராமலிங்கம் லக்ஷ்மணசாமி பிரதர்ஸ் அவர்கள் | கொல்லப்பல்லி, ஆண்டர்சன் பேட் P. O. K. G. F.-4. |
| 12. | ,, K. ஏகாம்பரம் அவர்கள் | "வசந்த மானிகை" இராஜேந்திரம் P.O திருச்சி Dt. |
| 13. | ,, அர்த்தனாரி முதலியார் அவர்கள் | இரும்பு வியாபாரம் 186 நேதாஜி வீதி ஈரோடு 638001 |

உ
திருச்செந்திலாண்டவன் துணை

அறிவிப்பு

முகுமர குருபர சுவாமிகள் அருளிச்செய்த

“நீதி நெறி விளக்கம்” தெளிவுரையுடன்

சிறந்த புதிய பதிப்பு

289ம் ஆண்டு மகேசுவர பூசை நினைவு மலர்.

திருச்சி வித்துவான் பட்டுச்சாமி ஒதுவாரவர்களின்
பதவுரை, பொழிப்புரை, விளக்கம், தெளிவுரை,
ஒப்புமைப்பகுதி, ஆராய்ச்சி குறிப்புகளுடனும்
Rev. H. STOKES அவர்கள் ஆங்கிலமும் சேர்த்துள்ளது
பிரதி ஒன்றின் விலை ரூ1-50. (தபால் கட்டணம் தனி)

பதிவுத்தபால் கட்டணம் ரூ 2-00 ஆகும்.

புத்தகம் விலை ரூ1—50ம் அத்தாட்சி பெற்று புத்தகம் பட்டுவாடாச்
செய்யும் முறைக்கு தபால் கட்டணம் 0-80 ஆகமொத்தம் ரூ2-30ம்
முன்பணமாக மணியார்டர் மூலம் அனுப்பி குறைந்த தபால்
செலவில், புத்தகப்பிரதியை தவறாமல் பெறலாம்.

(Recorded Delivery மூலம்)

புத்தகம் கிடைக்குமிடம்:

முகுமர குருபர சுவாமிகள்

கலைக்கோவில்

ஸ்ரீ வைகுண்டம்

Tirunelveli Dt.

சந்தாதார்களுக்கு அறிவிப்பு

ஸ்ரீவைகுண்டம் ஸ்ரீ குமரகுருபரன் சங்கத்தின் நிர்வாக சபையின் கூட்டம் கலைக்கோவிலில் 1977ம் வருஷம் நவம்பர் மாதம் 26ம் தேதி சனிக்கிழமை மாலை 4 மணிக்கு நடைபெற்ற நடபடிக்கைகள் விபரம்,

Sri. P. Somasundaram, B. A., B. T. Head Master,
Sri. K. G. S. Boys High School, Srivaikuntam.
Presiding,

ஆஜர்மெம்பர்கள்:

M.R.Ry. T. M. Kumaraguruparan Pillai Avl

„ K. Subramania Pillai „

„ S. Kumaraguruparan Pillai „

„ S. Arumugam Pillai „

விஷயம்

குமரகுருபரன் பத்திரிகை சந்தா நிலுவை பாக்கிகள் அதிகமாகிக் கொண்டு வருகிற நிலைமையிலும் சந்தாதார்களுக்குபலமுறை எழுதியும் ஷே. நிலுவை வசூலாவதாகத் தெரியவில்லை யாதலாலும் பேப்பர் மற்றும் சாதல்வார் சாமான்களின் கிரையம் கூடிக் கொண்டே போவதாலும் ஷே. விபரங்கள் எல்லாம் சில ஆண்டுகளுக்கு முன்பே ஷே. பத்திரிகை தோற்று வித்த ஸ்ரீலஸ்ரீ அருள்நந்தித் தம்பிரான் சுவாமிகள் அவர்கள் காலத்திலேயே மடத்துக்கு விண்ணப்பித்ததில் பத்திரிகையை நிறுத்திவிடலாமென்று உத்தரவு கிடைத்திருப்பதாலும் பத்திரிகையின் ஆண்டு சந்தாவை இதற்குமேல் உயர்த்துவதும் சாத்தியப் படாததாலும் இப்போது ஏற்பட்டுள்ள பொருளாதார நெருக்கடி நிலைமையில் பத்திரிகை நடைபெற மிகுந்த தயக்கம் ஏற்பட்டு வருவதாலும் அது சம்பந்தமாக ஆலோசித்து முடிவு செய்ய.

தீர்மானம்

பொருளாதார நெருக்கடியின் காரணமாக “குமரகுரு பரன்” பத்திரிகையை 1977ம் வருஷம் டிசம்பர் மாதத்தோடு நிறுத்தி விடுவதென்று ஏகமல தாகத் தீர்மானிக்கலாயிற்று.

(Sd) P. Somasundaram Presiding Member

S. Kumaraguruparan Pillai

S. Arumugam

T. M. Kumaraguruparan Pillai

K. Subramanian

(அசலுக்கு சரியான நகல்)



குமரகுருபரன்

மலர் 28 || பிங்கள ஸ்ரீ மார்ச்சி இதழ் 1 உ [16-12-77 || இதழ் 12

நமச்சிவாயவே ஞானமூங் கல்வியும்
நமச்சிவாயவே நானறி விச்சையும்
நமச்சிவாயவே நானறிந் தோத்தும்
நமச்சிவாயவே நன்னெறி காட்டுமே.

திருச்சிற்றம்பலம்

“குமரகுருபரன்” விடை பெறுகிறான்

திருப்பனந்தான் ஸ்ரீ காசிமடம் இருபதாவது அதிபராக விளங்கியருளி ஒல்லும் வகையான் ஓவாதே எண்ணரிய அறக் கட்டளைகள் நிறுவிய பெருங் கொடை வள்ளல் முனிபுங்க வருமாகிய பெருந்தவச் செல்வர் ஸ்ரீலஸ்ரீ காசிவாசி அருள் நந்தித் தம்பிரான் சுவாமிகள் அவர்களால் தோற்றுவிக்கப் பெற்ற “குமரகுருபரன்” தெய்வீக திங்கள் இதழ் சென்ற இரு பத்தொன்பது ஆண்டுகளாக சைவசித்தாந்தம், ஸ்ரீ குமர குருபர சுவாமிகள் பிரபந்தம், பன்னிருதிருமுறை ஆராய்ச்சி, இலக்கியம், பிறமொழிகள், கலாச்சாரம் சம்பந்தமான பல துறைகளில் தன்னளவில் தொண்டாற்றி சந்தா நேயர்களின்

பரீபூரணத் திருப்திக்குப் பாத்திரமாகி நின்ற குமரகுருபரன் இவ்வாண்டு இறுதியுடன் விடை பெற்றுக்கொள்வதை வருத்தத்துடன் தெரிவித்துக் கொள்கிறோம். இம்மாத(பிங்கள வருஷம்-மார்ச்சு மாத) குமரகுருபரன் இதழே நம்பத்திறிகையின் கடைசி இதழாகும்,

தன்னலங் கருதாது சீரிய பொது நோக்குடனும் ஆர்வத் துடனும் அன்புடனும் அயராது குறித்த காலத்திலும் சிறந்த கட்டுரைகள் வழங்கி தமிழன்னைக்குப் பெரும் தொண்டு புரிந்த தியாகவுள்ளம் படைத்த நம் கட்டுரையாளர் நண்பர் களுக்கும் சந்தா நேயர்களுக்கும் ஆசிரியக் குழுவினருக்கும் கலைக்கோவில் சிப்பந்திகளுக்கும் குமரகுருபரன் வணக்கமும் நன்றியும் தெரிவித்து ஆசிவிடை பெறுகிறான்.

திருப்பனந்தான் ஸ்ரீ காசிமடம் இருபத்தோராவது அதிபராக எழுந்தருளி அருட்செங்கோல் நடத்தியருளும் ஸ்ரீலக்ஷ்மி காசிவாசி முத்துக்குமார சுவாமித் தம்பிரான் சுவாமிகள் அவர்களின் அரவணைப்பிற்கும் அருள் நோக்கிற்கும் "குமரகுருபரன்" திங்களிதழ் பாத்திரமாகி ஸ்ரீலக்ஷ்மி சுவாமிகள் அவர்கள் டைஇதழின் வளர்ச்சிக்கான அறிவுரைகள் அவ்வப்போது வழங்கியும் அன்புடனும் ஆர்வத்தோடும் உதவிகள் பல புரிந்தும் கட்டுரையாளர்கள் தேர்ந்தெடுத்தும், பன்னிருநூற்றாண்டு முறை தெளிவுரை ஆராய்ச்சிக் கட்டுரைகள் எழுதுவதற்கான வழி கோலியும் அவர்களை ஊக்குவித்தும் குமரகுருபரன் வளர்ச்சியில் தோன்றாத துணையாக நின்ற ஆதரவு வழங்கியருளிய ஸ்ரீலக்ஷ்மி காசிவாசி சுவாமிகள் அவர்களுக்கும் தமிழுலகம் என்றும் கடமைப் பட்டுள்ளது.

திருச்செந்திலாண்டவன் திருவருள் முன்னிற்க.

வளர்க குமரகுருபரன் தொண்டு, வளர்க நற்சைவம்

(குமரகுருபரன் செந்தமிழ்)

ஸ்ரீவைகுண்டம்

1-12-77

K. சுப்பிரமணியன்

கௌரவ நிர்வாக ஆய்வாளர்

"ஆறிரு தடந்தோள் வாழ்க; அறுமுகம் வாழ்க; வெற்றைப் கூறுசெய்தனி வேல் வாழ்க; குக்குடம் வாழ்க; செவ்வேள் ஏறிய மஞ்ஞை வாழ்க; யானைதன் அணங்கு வாழ்க; மாறில்லா வள்ளி வாழ்க; வாழ்க சேர் அடியார் எல்லாம்"

திருச்சிற்றம்பலம்

“ஐயாறடைகின்ற போது...”

திரு. ச. சோமசுந்தரம். ஏம். ஏ.

உறவினப் பேராசிரியர், தத்துவத்துறை பூம்புகாரிப் பேரவைக்கல்வாசி,
பூம்புகாரி, மேலேழை.

உலகெவாம் உணர்ந்து ஒதற்கறிவுபுரம்பொருள் நிலந்தன்
மேல் வந்து நீர் கழல்கள் காட்டிய கருணைச் செயல்களைக்
கண்ட சமயம் நம் சைவம். அவனருளே கண்ணாகக் கொண்டு
இந்நிறத்தன் இவ்வண்ணத்தன் என்று அறிய வெண்ணுத
இறைவனைத் தோடுடைய செவியன் என்றும், பித்தன் என்
றும், தீயாடும் கூத்தன் என்றும் கண்டு, சுட்டிக்காட்டி, இன்
புற்ற அடியார் பலரைக் கொண்டது நம் சமயம். தாம்பெற்ற
இன்பம் இந்த வையம் பெற வேண்டும் என்ற கருணை காரண
மாகவும் இறையாளுமை பொங்கிப் பிரவாகமாகப் பெருகி
ஊற்றெடுத்ததாலும், தாங்கள் பெற்ற அனுபவத்தைப்
பாமாலைகளாக அமைத்துக் கொடுத்தனர் அந்தப் பண்புடை
யோரீ!

அவர்கள் அனுபவம். ஐந்து பேரறிவும் கண்களே கொள்
ளும் அனுபவம். அளப்பரிய கரணங்கள் நான்கும் சிந்தையே
யாகும் அனுபவம். குணம் ஒரு மூன்றும் திருந்து சாத்து
வீகமேயாகும் அனுபவம். மாறிலா மகிழ்ச்சியில் திளைக்கும்
அனுபவம். உவட்டாமல் இனிக்கின்ற அனுபவம். தேனாய்
இனிய அமுதாய்த் தித்திக்கும் அனுபவம்.

அப்படிப்பட்ட அடியவரில் ஒருவர் அப்பரடிகள் அவ்
வ்வா? அவர் ‘என் கடன் பணி செய்து கிடப்பதே’ என்று
கூறி, இறைபணி செய்து, இரம்பகம் பிரியாது வணங்கிக்
கிடந்தவர் ஆவர்.

சிந்தையே கோயில் கொண்ட சிவபெருமான் தொண்
டையேயென்று கொண்டு வந்த வாகீசர் ஒருநாள் மாலை
திருவையாறு வந்தவடந்தார். ஐந்து ஆறுகள் வந்து அடை

கின்ற தலம் அது மாதர் பிறைக் கண்ணியானை, மலையான் மக னொடும் புரிந், பேர்தோடு, நீர் சுமந்து, நிலலாத நீர்சடை மேனிப்பித்தானை, ஏத்திச் செல்லும் அடியார் கூட்டத்தினைக் கண்டார். பத்தியாலுந்தப்பட்ட அப்பரடிகள் தாமும் கலந்து கொண்டார். ஆடுவோரும், பண்ணோடு பாடுவோருமாகச் சென்று கொண்டிருந்தது அடியார் கூட்டம். அந்த ஆட்டத் துக்கும், பாட்டுக்கும் நடுவில் ஏதோவொன்று குறைவு படுவ தாகத் தோன்றியது நம் அடிகட்கு.

வாயால் பாடுகின்றார்கள். கையால் தாளம் போடுகின் றார்கள் அதற்கேற்ப ஆடுகின்றார்கள். இசையைச் செவிமடுக் கின்றார்கள். ஆனாலும், ஒன்று மிக முக்கியமான ஒன்று குறைகின்றதே. என்ன அது, என்று சிந்திக்கின்றார் பத்தியா? இல்லை, பத்தி மிகுந்தவர்கள் போன்று காணப்படுகின்றார்கள். ஆண்டவன் மாட்டு அவர்கள் கொண்ட பக்தியில் குறை காண அப்பர் விரும்பமாட்டார். சரீரத்தால் மட்டுமே கூட ஆண்டவர்க்குச் செய்யும்பணி பக்தியின் பாற்படும் என்று அவருக்கு நன்றாகத் தெரியும் ஆனால் ஒரு குறை என்னகுறை?

இவர்கள் ஆலயத்துக்குச் செல்லும் நியதிகளில் குறை யில்லை. நீராடி யவர்களாகத் தெரிகின்றார்கள். போது, நீர் சுமந்து, புசுந்தேத்திச் செல்லுகிறார்கள் அதுவல்ல குறை. இந்தச் சூழ்நிலையில் அடிகளார் ஒரு காட்சியைக் காணுகிறார்.

எங்கிருந்தோ வரும் முகிற் கூட்டம் ஒன்று, இரண்டு திட்டாகப் பிரிகின்றது. இறையை இயற்கைக் காட்சிகளிலும் கண்டு மனம் லயிக்கும் அப்பரடிகள் இதைக் காண்கின்றார், அவர் காதுகளில் அடியவர் பாடும் இசை பின்னணியாக ஒலிக் கின்றது கூப்பிய கைகள் கூப்பியவாறே கூட்டத்தோடு நடக்கின்றார். வாய் வாழ்த்துகின்றது. அவர் கண்கள்இரண்டு திட்டுகளாகப் பிரிகின்ற மருகத் திரளையே நோக்க நடந்து கொண்டிருக்கிறார். கேட்டும் கேளாத நிலை நடந்தும் நடவாத நடை.

இரண்டாகப் பிரிந்த மேகங்களில் ஒன்று களிறுகவும், இன்னொன்று பிம்ப கவும் தோன்றுகிறது அப்பருக்கு. இந்த

நேரத்தில், மாலைமதியும், நிலாக்கீற்று உலாவர ஆரம்பிக்குறது,

அப்பர், தன்னை மறந்து அக்காட்சியில் மனம் பறி கொடுக்கின்றார். அவருக்குத் தான் போகும் வழியும் தெரியவில்லை. வந்த வழியும் தெரியவில்லை தன்னைச் சுற்றியும், முன்னும் பின்னும் உள்ள அடியார்களின் ஆட்டமும் பாட்டும் அறவே தெரியவில்லை. தன்னுடைய புலன் பொறிகள் இயங்குகின்ற சுவடும் பிடிபடவில்லை. மெய், வாய், கண், மூக்கு, செவியென்னும் அறிவு தரும் ஆறுகள் அடைபட்டுப் போகின்றன. அதுமட்டுமா?

காதல் மடப்பிடியாகவும், களிறுகவும் தோன்றிய கருமேகக் கூட்டங்கள், நிலவின் பின்னணியில் ஐயாறப்பனாகவும், அம்மையுமாகவல்லவா காட்சி தருகின்றார்கள்? அவர்தம் திருப்பாதமல்லவா காணப்படுகின்றது? என்றும் கண்டறியாத அனுபவம் எல்லாப் புலன்களும் செயல்பட்டபோது பெறப்படாத அனுபவம்.

இந்த அனுபவ நிலையில் அப்பர் சுவாமிகள் பாட ஆரம்பிக்கிறார்.

“மாதர் பிறைக் கண்ணியானை
மலையான் மகளொடும் பாடி
போதொடு நீர்சுமந் தேத்திப்
புகுவார் அவர்பின் புகுவேன்
யாதும் சுவடு படாமல்
ஐயா றடைகின்ற போது
காதல் மடப்பிடி யோடும்
களிறு வருவன கண்டேன்
கண்டேன் அவர்திருப் பாதம்
கண்டறி யாதன கண்டேன்”

“ஐயாறு அடைகின்ற போது கண்டறியாதன கண்டேன்” என்று பாடுகின்றார்.

பாடிப் பரவிச் சென்ற அடியவர் அப்பர் சுவாமிகள் பெற்ற அனுபவம் பெறவில்லையே? என்னகுறை? அப்பர்

கூட ஏதோ குறையிலிருந்தாற்போல் உணர்ந்தார் போலிருக்கிறதே! என்ன குறை? ஆம், அதுதான் அப்பரடிகள் ஐவாய் வழிச் செலும் அவாவினை அடைத்தார், இல்லை. அந்த ஆறுகள் ஆண்டவன் காட்சியென்ற அனுபவம் அடைந்தன. வேறெங்கும் செல்வாமல் அடைபட்டன. அவை இருந்த சுவடுபடாமல் அடைபட்டன. மேகக் கூட்டம் களிருகப் பிடியாக, களிறும் பிடியும், நம்பிரானும், நம்பிராட்டியுமாக, யாரும் கண்டறியாக்காட்சி தோன்றியது, தோன்றியபோது 'கண்டறியாதன கண்டேன்' என்று நாவுக்கரசரே தன் ஆற்றுமையை நவிலும் அனுபவம் ஆயிற்று.

புலன்வழி வருவது இன்பம். புலன் வழிகள் ஐந்தும் (ஐயாறு) அடைபடும் போது வருவது பேரின்பம். புலன்வழி அடைபடாத அடியவர்க்கு, அந்த ஒரே ஒரு குறையினால் அடிகளாரின் அனுபவம் ஏற்படவில்லை,

மேய் முதலான ஐந்து ஆறுகள் அடைபடும் சந்நிதானம் ஆண்டவன் சந்நிதானம், அறிவுத்தேரிமுக்கும் ஐந்து புலன்கள் அடையும் வழியும், வழியின் முடிவும் அவனே என்று காட்டுவதுதானே, அப்பரடிகளின் ஐயாறு அடைந்த அனுபவம்?



கந்தரநுபூதி-விளக்கக் கட்டுரை:- [4]

பற்றற்ற கண்ணே பிறப்பறும்

வித்துவான் திரு. வை, திருஞானசம்பந்தன் அவர்கள்,
ஈரோடு,

உல்லாச நிராகுல யோகவிதச்
சல்லாப வினோதனும் நீயலையோ!
எல்லாமற என்னையிழந் தநலம்
அசால்லாய் முருகா! சுரபூபதியே!

தேளிவுரை:- முருகப் பெருமானே! விண்ணுலகத்திலுள்ள தேவர்களுக்கும் மண்ணுலகத்திலுள்ள மக்களுக்கும் தலைவனே! இன்பமுடையவரும். எக்காலத்திலும் துன்பமில்லாதவரும் சிவயோக மூர்த்தியாய் விளங்குகின்றவரும், பிரணவப் பொருளை இனிமையாக உபதேசிக்கின்றவரும், மலைகளிருக்குமிடமெங்கும் மகிழ்ச்சியுடன் எழுந்தருளியுள்ளவரும், அடியவர்களின் பக்குவத்திற்கேற்றவாறு திருவிளையாடல்களைச் செய்கின்றவருமாகிய எம்பெருமான் தாங்கள் அல்லவோ? ஆனபடியினால் என்னுடையன என்று சொல்லப்படுகின்ற புறப்பற்றுக்களும் யான் என்று சொல்லப்படுகின்ற ஆணவ முனைப்பினால் எழுகின்ற அகப்பற்றும் ஆகிய இரண்டும் அற்றுப்போக அதனால் விளைகின்ற பேரின்பமாகிய அருள் நிலையை அடியேனுக்கு உபதேசித்தருள் வீராக என்று வேண்டுகிறார்.

விளக்கவுரை:-

உல்லாச! ஆறுபடை வீடுகளில், முதன்மையாகவுள்ள திருப்பரங்குன்றத்தில் முருகன் உல்லாசமாக வீற்றிருக்கின்ற நிலையைக் குறிக்கும். முருகன் சூரபன்மனை வென்று திருப்பரங்குன்றில் எழுந்தருளினார். இந்திரன் தன் மகள் தெய்

யானையை முருகனுக்குப் பரிசாகத் திருமணம் செய்து கொடுக்க, ஏற்றுக் கொண்ட முருகன் மனக்களிப்புடன் வீற்றிருக்கின்ற நிலையை விளக்குகின்றது.

சிவான் மாக்களெல்லாம் பெண்கள். பரமாத்மா தலைவன். ஒரு பெண் மணம் செய்து கொண்டு தலைவனையடைவது போல உயிர்களாகிய நாம் முதிர்ச்சியுற்று முருகனாகிய தலைவனை யடைதல் வேண்டும். இதனை விளக்குதற்கே முருகன் தெய்வயானையை மணம் செய்து கொண்டு உல்லாசமாகத் திருப்பரங்குன்றத்தில் வீற்றிருக்கின்றார். நாடக மேடையில் நடிகன் அரசனாக நடித்தாலும் நாடகம் முடிந்தவுடன் அவன் சாதாரண மனிதனாகவே ஆகிவிடுகின்றான். அதுபோல நாம் ஆண்களாகவும் பெண்களாகவும் பிறந்திருந்தாலும் காலம் முடிந்தபின் 'உயிர்' என்கிற ஒரே நிலையில் இருக்கின்றோம். இதனைத் திருக்கருவைப் பதிற்றுப் பத்தந்தாதியில் "உரகக் கங்கணக் கருவையான் ஒருவன் நின்றாட்ட, பரவை சூழ்நில மன்பதைப் பரப்பெலாம் நடிக்கும், என்று வருவதன் மூலம் உணரலாம்.

அடியவர்கள் முருகனுடைய திருவடிகளையடைய வேண்டும் என்ற விருப்பத்தோடு திருப்பரங்குன்றிற்குச் செல்வார்களேயானால் திருவடிப் பேற்றைப் பெறுதலோடு உள்ளத்தில் விரும்பிய பொருள்களையெல்லாம் விரும்பியவாறு பெறுவர் என்பதை,

"சேவடி படரும் செம்மல் உள்ளமொடு
நலம்புரி கொள்கை புலம்புரிந்து உறையும்
செவவுநீ நயந்தனை யாயின் பலவுடன்
நன்னர் நெஞ்சத்(து) இன்னசை வாய்ப்ப
இன்னே பெறுதிநீ முன்னிய வினையே"

என்ற திவுமுருகாற்றுப் படையால் உணர்க.

நிராகுல: நிர் = இல்லை, ஆகுலம் = துன்பம், துன்பமில்லாதவன் என்பது பொருளாகும். முருகன் திருச்செந்தூரில் துன்பமற்ற நிலையில் வீற்றிருக்கின்றார். துன்பமில்லாதவன் எனின் இன்பமயமானவன் என்பதாதும். பிறகுடைய துன்

பத்தைத் தனக்குற்ற துன்பமாகக் கருதி அதனை நீக்குதலே அறிவுடையோர்க் கழகு என்பதைத் திருவள்ளுவர்,

அறிவினாள் ஆகுவ துண்டோ பிறிதினோய்
தந்நோய்போல் போற்றுக் கடை:

என்று கூறியுள்ளார்.

ஞானமயமாய் இருக்கின்ற முருகனுடைய நிலையோ வெனில் கூறுந்தரமன்றே? அமரர்கள் அசுரர்களால் துன்புற்ற பேரது ஞானவடிவினராகிய முருகன் ஞானவேலால் அசுரர்களை அழித்து ஆறுமுகங்களுடன் பன்னிரு கரத்தனாய் உலகத்தவர்கள் புகழ்ந்து பேசும் படியாகத் திருச்செந்தூரில் எழுந்தருளியுள்ளார் என்பதைத் திருமுருகாற்றுப்படை.

பல்பொறி மஞ்ஞை வெல்கொடி அகவ
விசம்பா ருக விரைசெலன் முன்னி
உலகம் புகழ்ந்த ஓங்குயர் விழுச்சீர்
அலைவாய்ச் சேறலும் நிலைஇய பண்பே.

என்று கூறுகிறது,

யோக: பழநியில் யோகநிலையில் ஞானபண்டிதனாக விளங்குகின்ற நிலையைக் குறிப்பதாகும். தவம் செய்யச்செய்ய இன்பம் தானே வரும். பிறர் அழிவதற்காகவும், தான் வாழ்வதற்காகவும், உலகம் உய்வதற்காகவும் செய்யப்படுகின்ற மூன்று நிலையிலான தவத்தில் உலகம் உய்ய வேண்டி மூன்றுவது நிலையில் முருகப் பெருமான் மலைமேல் காட்சியளிக்கின்றார். தவத்தால் இன்பம் பெறலாம். தலைவி தலைவனுடன் தன் உற்றார் உறவினரைப் பிரிந்து தனித்து நிற்கும்போது சிறிதன்பம் பெறுமாறு போல ஜீவான்மாபந்த பாசங்களிலிருந்து விடுபட்டுப் பரமாத்மாவுடன் ஒன்றியபோது பெறுகின்ற இன்பமே பேரின்பமாகும்.

அடிவாரத்திலுள்ள இடம் திருவாவினன் குடியாகும் திரு+ஆ+இனன்+கு+டி, அதாவது திருமகள், காமதேனு.

சூரியன், பூமி, நெருப்பு ஆகிய ஐவரும் யோகம் செய்து
பெறு பெற்ற தலமாதலின் திருவாவின்ன்குடி என்று வழங்
கப் படுகிறது. ஆனால் மலையேல் போன் நவ பாடாணங்களி
னால் முர்த்தியை எழுந்தருள் செய்து வழிபட்டதாக வர
லாறு. சித்தன் வாழ்வு என்று திருமுருகாற்றுப் படை கூறு
வதும் இக்காரணம் பற்றிபோலும். திருவாவின்ன்குடியில்
அயன் சிறையினின்று விடுபட்டு, சிவன் முதலிய மும்மூர்த்தி
களும் முன்போல் தலைவர்களாக, தேவர்களெல்லாம் அந்தரத்
தில் நின்று வழிபட தெய்வயானையாருடன் என்று சிவரும்
வள்ளியுடனென்று சிவரும் கூறும்படியாகச் சின்னான் ஆவி
ன்ன்குடியில் எழுந்தருளி அருள் செய்கின்றார்.

அந்தரக் கொம்பினர் வந்துடன் காணத்
தாவில் கொள்கை மடந்தையொடு சின்னான்
ஆவின் குடியைத் தலும் உரியன்'

என்பது திருமுருகாற்றுப்படை,

இனி உல்லாசம் என்றால் உண்மை. அதாவது சத்து
நிராகுல என்றால் அறிவு அதாவது சித்து, யோகம் என்றால்
இன்பம். அதாவது ஆனந்தம் சத்து சித்து ஆனந்தம். எனவே
திருமுருகப்பெருமான் சச்சிதானந்த சொருபியாக விளங்கும்
நிலையை விளக்கிய அருணகிரிநாதப் பெருமானின் சொல்லாட்
சியை எங்ஙனம் வியத்தல் இயலும்,

இத:- இனிமையாகப் பேசுகிறவர் என்பது பொருள்.
பலவித ஆற்றலுடையவர்களானாலும் அவர்களிடம் காரியத்
தைச் சாதிப்பதற்கு இதமாகப் பேசி வெற்றி பெற வேண்டும்.
சிவபெருமான் முருகனை மடிமீதமர்த்திக் கொண்டு 'ஓம்'
என்னும் பிரணவத்தின் உண்மைப் பொருளை முருகனால்
உபதேசம் பெற்ற தலம் சுவாமி மலையாதலின் இதனையே
திருவேரகம் என்றழைப்பார். சுவாமியாகிய சிவனுக்கு நாதப்
பொருளை உணர்த்தியமையின் முருகன் இங்கு சுவாமி
நாதராக எழுந்தருளியுள்ளார். திருமுருகாற்றுப் படையில்

வருகிற திருவேரகம் என்பது மலைநாட்டகத்தோர் திருப்பதி என்று நச்சினுர்க்கினியரும் பரிமேலழகரும் கூறியுள்ளனர்.

சல்லாப:- மலைகளுள்ள இடங்கள் எல்லாவற்றிலும் விரும்பி எழுந்தருளி தன்னை நாடி வருகின்ற முருக பக்தர்களிடம் சல்லாபம் செய்து கொண்டிருக்கின்ற நிலையைக் குறிப்பதாகும் திருத்தணி மலையில் இச்சா சக்தியாகிய வள்ளியம்மை யாருடன் சல்லாபித்துக் கொண்டிருக்கின்றார். அவ்வாறே மருதமலை, விராமிமலை, மயிலமலை போன்ற இடங்களிலும் எழுந்தருளியுள்ளார்.

வெட்சி மாலையணிந்து வேய்ங்முழலைபூதி மயிலை வாகனமாகக் கொண்டு சேவலங் கொடியை உயர்த்தி கந்தருவ மகளிருடன் நிலந்தோயும்படியாக ஆடையணிந்து கையில் வேலை ஏந்தி குன்றுதோருடல் குமரனுக்குக் கொண்டாட்டம் என்பதை,

மருதமலை கடலுள் நினைந்து துகிலினகி
முழவுறழ் தடக்கையில் இயங்கேல் ஏற்றி
மெகிதோர் பிப்பினை நழித்தி நனைத்த
குன்றுதோ ருடலும் திவறதகிபுகழே.

எனவரும் திருமுருகாற்றுப் படையால் உணர்க.

வினோதனும் நீ:- பழமுதிர் சோலையில் ஞானபண்டிதனாக வீற்றிருந்து வேதாகமங்களை விசாரணை செய்து கொண்டு நாடிவருகிற அடியவர்களுக்கு 'வேண்டுவார்க்கு வேண்டுவதே ஈவான் கண்டாய்' என்ற அப்பரடிகளின் அருளுரைக்கேற்றவாறு அருளையும், பொருளையும் வழங்கிக் கொண்டிருக்கிறார்.

தெய்வீக மணங்கமழும் படியான தனது அழகிய வடிவினை அடியவர்களுக்குக் காட்டி எண்ணிய காரியத்தை எண்ணியபடியே முடித்துத் தருகிறேன். அஞ்சாதே! கடலால் சூழப்பட்ட இவ்வுலகில் ஒப்பில்லாதவனாக

விளங்கும்படி சிறந்த பேரின்பத்தையும் பெறுக என்று வீற்றிருக்கின்றார்.

“தெய்வம் சான்ற திறல்விளங்கு உருவில்
வாஸ்தோய் நிவப்பினை தாள்வந்து எய்தி
இருள்நிற முந்நீர் வளைஇய உலகத்து
ஒருநி யாகித் தோன்ற விழுமிய
பெறலரும் பரிசில் நல்குமதி பலவுடன்”.

என்பது திருமுருகாற்றுப்படை.

எல்லாமற என்னை இழந்த நலம்:— எந்தப் பொருளில் பற்றுக் கொள்கின்றோமோ அதனால் நமக்குத் துன்பமே யன்றி இன்பமில்லை, மண் பெண் மக்கள் பொருள் இவைகளின் மேல் கொண்ட புறப்பற்றுக்களையும் நான் என்ற அகப்பற்றையும் விடுதல் வேண்டும். இம்மையில் பொருளைத் தேடுவதாலும் அவற்றைக் காத்தலாலும் பின்இழத்தலாலும், மறுமையில் வருகிற பாவத்தாலும் என்று இருவழியிலும் துன்பம் தொடர்கிறது. எனவே எந்தப் பொருளிலிருந்து நாம் விலகி நீர்க்கோமோ அந்தப் பொருளால் நமக்குத் துன்பம் இல்லை. தேவர்களாலும் பெறுதற்சரிய வீட்டுகளை அடைய வேண்டுமாயின் பற்றுக்களை அறுக்க வேண்டும்

“யாதனின் யாதனின் நீங்கியான நோதல்

அதனின் அதனின் இலன்”.

“யான் எனது என்னும் செருக்கு அறுப்பான் வானோர்க்கு உயர்ந்த உலகம் புகும்”.

என்றார் வள்ளுவர்.

திருஞானசம்பந்தரின் திருமணத்திற்குச் சென்றவர்கட்கெல்லாம் முத்தி சிடைத்ததையறிந்துமடத்திலிருந்த அடியவர்கள் நானும் போவேன் நானும் போவேன் என்று ஒருவரோடொருவர் வாது செய்து கொண்டிருந்தனராம். அங்கு அலகிட்டுக் கொண்டிருந்த மூதாட்டியார் கண்டு ‘நான் போனால் போவேன்’ என்று சொன்னபோது, அடியவர்கள், எங்களாலேயே போக முடியாத போது நீ எப்படிப்

போவாய்' என்று கேட்டனர். அதற்கு அத்தாய் "நான்" என்ற ஆணவம் என்னைவிட்டு விலகினால் போவேன் என்று கூறி ஆணவத்தை அடக்கியதாக சிவப்பிரகாச சுவாமிகள் அரிய கருத்தை எளியமுறையில் விளக்கியுள்ளார்கள்.

ஆணவம் என்ற கிழங்கைத் தோண்டி எடுத்த அடியவர்களின் உள்ளத்தில் முருகன் விளக்கைப் போல் ஒளி வீசிக் கொண்டு இருக்கின்றார். முத்தி நெறியறியாத நான் மூர்க்கர்சுருடன் கூடி முயன்றபோது பத்திநெறி இன்னது என்பதை அறிவித்து எனது பாவ வினைகள் பாறும் வண்ணம் சித்தமலம் அறிவித்துச் சிவமாக்கி எனையாண்ட அத்தன் என்று மணிவாசகப் பெருந்தகை தாம் பெற்ற பேற்றை விளக்கியுள்ளார்.

தருமையாதீனத்தில் எழுந்தருளியுள்ள குருமகா சந்நிதானத்தை அண்டிய போது வெறும் ஜீவகை இருந்த நான் சிவனாக மாறிவிட்டேன் என்பதை 'நற்கமலை ஊரில் குறுகி னேன் ஓர் மாத்திரையளவு என்பேரில் குறுகினேன் பின்' என்பது பண்டார மும்மணிக்கோவை. இப்படிப்பட்ட நலத்தைப் பெறுவது எனின் அவனருளாலே அவன்தான் வணங்க வேண்டும்.

சொல்லாய் முருகா:- உல்லாச நிராகுல யோக இத சல்லாப வினோதகை இருக்கின்ற நீ- ஆதி அருணாசலம் அமர்ந்த ஆறுமுகமான பொருளாகிய நீ அருள் உபதேசத்தை அடியேனுக்கு அருள் செய்வாயாக என்று வேண்டுகின்றார்.

முருகு என்ற சொல்லிற்கு அழகு, இளமை, மணம், தெய்வீகத்தன்மை என்பது பொருளாகும். தமிழ் நாட்டிற்கே தனி நாயகராக விளங்குகின்ற முழுமுதற் கடவுள் முருகன் என்று பெயர் பெற்றது இயற்கை. நமது உள்ளத்தில் என்றும் நின்று நிலவுமாறு முருகனுடைய நாமத்தை நாவின் இருமருங்கும் பொருந்தும்படியாகப் பாடிக்கொண்டே இருந்தால் [நாவின மருங்கின் நவிலப் பாடி-

திருமுருகாற்றுப்படை] அம்முருகன் ஓடிவந்து அருள் செய்வார். அவருடைய திருவடிகளை நமது தலைமேல் தாங்கி அருள் செய்வார், இதைவிடப் பெறுதற்கரிய பேறு வேறு ஏது?

நெஞ்சில், ஒருகால் நினைக்கின் இருகளும் தோன்றும்
முருகா என்று ஒதுவார் முன்.

— திருமுருகாற்றுப்படை வெண்பா.

முருகா என ஓர் தரம் ஒதடியார் முடிமேல்
இணைதான் அருள்வோனே;

— திருப்புகழ்

முருகா என்று ஒருமுறை ஒதினால் முருகன் இருமுறை வந்து தோன்றுவான். இனி முருகா உனது திருவடிகளை அடைவதைத் தவிர எனக்கு வேறு வழியில்லை என்று சபதம் கூறி ஒற்றைக் காலில் நின்று கொண்டு முருகா என்று ஒதினால் முருகன் இரண்டு கால்களினாலும் நடந்து வந்து அருள் செய்வான் என்பதும் பொருளாகக் கொள்ளலாம்.

சுரபூபதியே!:- அமிழ்தம் உண்ட' தேவர்கட்கும் அவன் அரியவனாகையால் சுரபதி என்றார். மறுமை இன்பத் திற்கும் இம்மை இன்பத்திற்கும் தலைவன் முருகனே யாதலின் சுரபூபதியே என்றார்.

— — —

ஜோதிடமும் அதன் கணிதத்தத்துவத்தில் நா மு ம்

திரு. இராம குமாரசுவாமி அவர்கள்,
தலைவர் சைவப்பிரகாச வித்தியாசாலை,
உடன்குடி (நெல்லை மாவட்டம்)

மரணமில்லாப் பெருவாழ்வைக் காணவாரி!

ஆன்மீக அனுபவக் கண்ணுள்ளோரே! அல்லதுசெவி
தருவோரே! வேறென்ன! செவிதருக, சித்தியுங்கள்! அம்மட்டே
உண்மையிலேயே இத்தலைப்பில் கண்டிருக்கிற ஜோதிட
மும், கணிதமும்.

நம் கண்கள் தனித்து எதையும் காணமுடியாது. காண
வேண்டுமானால், செயற்கை விளக்கேற்றியோ, அல்லது உல
கோர், இருளையகற்றும், கதிரவன் ஒளி மூலமாகவோ, காண
முடியுமாப் போல், ஞான குருவின்றி சீடன் எதையும்
காணவே முடியாது.

விழிகண் குருடர்களைபெல்லாம், வழிநடக்கச் செய்ய
வழிகாட்டியான ஞான குருவந்தாகவே வேண்டும்,

புத்தக படிப்பை மட்டும் மனப்பாடம் பண்ணியதால்,
அனுபவ நூலில்வரும் உண்மை விளக்கத்தைக் கண்டுய்ய
முடியாதென்பதே இதன் கருத்தாகும்! நூலிலிருந்தேதான்
உயிரணுக்கள் பலதோன்றி ரூபமற்ற அணுக்கருவில் உருவாகி
காட்சிதருகிறது.

எங்கும் நிறைந்து எல்லா உயிர்களுக்கும், உயிருட்டும்
என்றுமுள்ள உயிரணுப் பொருளை உணர, உணர, காணக்
காண, எல்லா உயிர்களிடத்திலும், கருளை பெருகும்.
அதனால் அருள் பெருக்கெடுத்தோடும். அதுமூலம் முத்தி
நிலையும் எய்தும். அதனால் தன்னை அமைகளினின்று வேறு
படுத்திக் காணவும் முடியாது, காரணம் எல்லா ஜீவராசிகளி
டத்திலும் அதுவேதான்.

பொதுவாக எல்லா வகைகளுக்குமே, ஜீவகாருண்ய (விலங்களுக்கல்ல) மனித இனத்திற்கு மட்டும் முதலிடமாக அமைந்தது.

எவ்வுயிரும் பராபரன்தன் சன்னதியாகும். இலங்கும் உயிர் உடலனைத்தும், ஈசன் கோயில் என்ற ஒன்றுபட்ட எண்ணம் அனுபவ முறையில் அறிந்து தெளிய வேண்டும். அவ்வித மேலான அருளைக் கண்டு காண்பதைத் தவிர, அது இப்படிப்பட்டது. இன் நிறத்தையுடையது, இவ்வண்ணத்தைப் பெற்றது என்று அதன் உருவின் வடிவழகை, பிறருக்கு எக்காரணங் கொண்டும். எந்தவகையிலும், யாரும் வாக்கால் சொல்லவோ. எழுதிக் காட்டவோ, முடியவே முடியாதென்பதே வேதத்தின் முறையீடும். நம் அனுபவமும், ஏன்? உலகிலேயே சொல்வதற்கு மொழி கிடையாது

பொதுவாக, விறகினில் தீ இருப்பது போலவும், பாலினுள் அடக்கமாக, நெய் இருப்பது போலவும், இரும்பில் காந்தம் மறைந்திருப்பது போலவும், வெண்கல மணியில் ஒசையொலி மறைந்திருப்பது போலவும், நம் உடலில் உயிரணு ஒளி தோன்றாத் துணையாக இருப்பதை, வழிகாட்டி ஞானகுரு மூலம் அறியும் அறிவால் அறிய வேண்டுவதே.

நூல் என்றாலே ஒரே ஒரு நூல்தான், நூலென்பது வழி காட்டியருள்வதுதான். நூல்கள் பல அல்ல!... வேதங்கள், மந்தங்கள், அதன் மொழிகள் பலவாறாக இருக்கலாமே தவிர, இவைகளுக்கெல்லாம், வழிகாட்டியருள்வது நூல் ஒன்றே ஒன்றுதான். அவ்நூலில்வரும் கண்கொள்ளா காட்சியின் உட்ப் பொருளின் தத்துவ அனுபவ முறையீட்டையும், இது காறும் வழிபடும் புறம்பான ஆலயவழிபாட்டின் அமைப்பின் தன்மையையும் தெரிந்து தெளிந்தவர்கள் யார்!.....

குருவழி நடப்போர்களே! அவர்களுக்கேதான் அகமும் புறமும், அதாவது, நூலும், ஆலயமும், பயன்பெறும். மற்றும் ஏனைய வழிபடும் பக்தர்கள், வெளிப்படையாக நம்பியவர்கள், திசைதிக்குத்தெரியாமல் இருப்பவர்கள். வழிகாட்டி மூலம் வழி நடக்க முற்படுவார்களாக!

தவிரவும். வழிகாட்டியல்லாது நம்பிக்கை கொண்டு வணக்கம் செய்யும் அன்பர்களின் தன்மை எத்தகையது.....

முதலாவது வகுப்பிற்கு முன்னுள்ள பாலர் வகுப்பிற்குரிய ஒழுங்குமுறை எதுவோ அதுவேயாகும். அதாவது பூமியை பண்படுத்துவது வேறு, பூமியை பண்படுத்திவிட்டால் போதுமா? வித்தும் விதைக்க வேண்டுமே!... அவ் வித்தைத்தான் காட்டியருள ஞானகுரு வந்தாக வேண்டும்.

அதுபோல, உடம்பினுள்ளிருக்கும், மறை பொருளின் அனு ஒளியை, மறைத்திருக்கிற மும்மலங்களை அவ்வழக்காறு திரைகளை நீக்க வேண்டுமேயானால், ஞான மருந்து நீரால் கழுவ-வேண்டும்.

உடம்பில் வெளியேயிருக்கும் கண்ணிற்கு தெரியும் அழுக்கை நீரால் கழுவுவது போல, உடம்பினுள்ளிருக்கும் அப்பூமியையும் பண்படுத்தி அங்குள்ள அழுக்காரை அத்திரைகளை நீக்கிக் கொள்ளவும் கண்டிப்பாய் ஞானகுரு வழிகாட்டியாக வேண்டும்.

அவ்வழுக்காறு திரைகளை நீக்கினால்தான் நூலையும், அதன் உட்பொருளையும் கண்ணூரக் காணவும் முடியும் என்பதே!

இவ்வுண்மையைத் தெரியாமல் காலத்தை, அருமையான மனிதப் பிறவியை வீணாக்கி விடாதீர்கள் என்பதே முறையீடு.

ஆணவம், கன்மம், மாயை என்றும் மும்மலங்களென்றும் அழுக்காறு என்றும் பஞ்சபூதங்கள் என்றும், பலவார்த்தைகளை அடுக்கடுக்காய் மனப்பாடம் பண்ணிவைத்துக் கொண்டு, தெரிந்த மாதிரி மற்றவர்களுக்கு சொல்லிக் காலத்தை வீணாக கழிப்பது யாருக்கும் நல்லதல்ல! அவை கேடு விளைவிக்கும். ஏட்டில் எழுதியதை மட்டும் காண்பதால் எவ்வித பிரயோஜனமும்மில்லை என்பதை வேதசுருதிகளெல்லாம் கருணையுடன் ஒலித்துக் கொண்டிருக்கிறது.

வீடு முழுவதும் முட்டித் ததும்பி நிறைந்திருந்த இருட்டைப் போக்க ஒரு சிறிய தீபம் ஏற்றியதுமே! ஒரு

இஞ்சு சுடரொளியில்தான் தானாக வந்து சரணாகதி அடையக் காண்கிறோமே!

அதுபோல நம்மிலிருக்கும் அழுக்குகாறுகளான ஏழு திரைகளை நீக்கினால் அங்கே தயாராக இருந்து மிளிரும் ஞான நிலம் காட்சி தருமே! வீட்டிருள் போக வென்று விளக்கினை ஏற்ற வேண்டியதில்லை. நம் எண்ணாண் உடலின் வீட்டிற்கு அங்கேயே தயாராக இருக்கிறதென்பதையும் இவ்விளக்கத் தால் நன்கு உணரலாம்.

மேலும் வேதம் என்றால் ஒன்றே ஒன்றுதான். வேதங்கள் பல அல்ல!... எல்லா தேச நாடுகளிலும், எல்லா மொழிகளிலும் எல்லா மத வேதங்களிலும் ஒரே குரல் ஒரே கொள்கை, ஒரே வழி,

எப்படி வருடத்திற்கு பன்னிரண்டு மாதங்கள்தான். ஒருவாரத்திற்கு ஏழு நாட்களேதான், பன்னிரண்டு இராசிகள்தான். முதல்வார நாள் ஞாயிறு முதல்தான் துடங்கும். இவைகளில் எங்காவது மாறுதல் காணமுடியுமா?... எப்படி அமைந்துள்ளது. அமைக்கவில்லை யாரும், அமைந்த ஒன்று.

வாழையடி வாழைதான் உயிர்களனைத்து தோற்றமும், நிறங்கள், மொழிகள், மதச்சடங்குகள் ஆங்காங்கே வேறு பட்டிருக்கலாம். அவைகளனைத்தும் கடலில் எல்லா நதி தண்ணீரும் சரணாகதி அடைவது போல ஒரு கொள்கைதான் மறுப்பில்லை. "

மத வேதங்களும், தேவாலயங்களும் ஒரே நோக்குடனே! ஒலித்து முறையிட்டுக் கொண்டிருக்கிறது.

காரணம் மறைகளுக்கெல்லாம் அப்பரற்பட்டது, அருளாளர்கள் பாடிய எந்த அருட்கவிக்கும், வசனத்திற்கும், இருவிதக் கருத்துக்களை கருணையுடன் சொல்லி நடுநாயக மாசைவந்த மறைபொருளாக அமைந்திருக்கும் உண்மையை அனுபவமில்லாத வழிபடக்கப்படாத முடியாதவர்கள் உட்கருத்தை மறுக்கவோ, எதிர்க்கவோ வேண்டியதில்லை. அது

கூடவும் கூடாது. இவ்வுண்மையை அனுபவ வழியில் வளர; வளர அதன் உட்கருத்தை தெரிந்து கொள்ள முடியும், அது வரையும் காத்திருக்க வேண்டியதே அவசரப்படக் கூடாது. வழிகாட்டி குருநாதன் கிடைக்கும் வரை எதையும் தன் கல்வியால் மறுக்க வேண்டாம்.

மேலும் ஊழ்வினை உறுத்து வந்து, ஊட்டும் என்பதையாரும் மறுத்துவிட முடியாத ஒன்றுதான். ஊழ்வினை எப்பொழுது எதனால் யாரால் தோன்றியது என்பதையும், நாம் தெரிய வேண்டியவர்களாவோம்,

எல்லாமே அடித்தளக் கோளாறுகளே! நம்முடைய வினைச் செயல்களுக்குத் தக்கபடியேதான், இன்பமும், துன்பமும், லாபமும், நஷ்ட கஷ்டங்களும், மரண பயமும், நோய்களும், வரும் என்பதையும் நாம் தெரிய வேண்டியவர்கள், இவ்வலிமையுள்ள ஊழைமாற்றித் திருத்திநல்லவைகளை, அமைக்க வேண்டுமேயானால், இந்த ஜென்மா பயனை அடைய வேண்டுமானால், நம் முன்னோர்கள் காட்டிய வழியின்படி நாம் ஒவ்வொருவரும் கடைப்பிடித்தாகவே வேண்டும் இதைத் தவிர வேறு மார்க்கம் கிடையாது.

அப்படியானால், ஊழை அதன் கொடுரத்தை, அதன் வலிமையை அகற்றலாம். மனிதனால் முடியாதது ஒன்றுமே யில்லை. உணர்ந்து நடக்காத கோளாறுகளே! ஏன்? நாம் மண்ணில் நல்ல வண்ணம் வாழ முடிகிறதில்லை. என்பதையும், நாம் தெரிந்து கொள்ள வேண்டும்.

நடமாடி பேசும் மனித தெய்வமாக இருந்தும், கீழான நிலையில் மனிதத் தன்மையிலிருந்து விலகி விட்டோமே என்பதை காலங் கடந்த இந்த தருணத்திலாவது, உணர்ந்து செயல்பெற வேண்டும், என்பதை மேலும், வலியுறுத்தப் படுகிறது. செவி தருக செயல்பெறுக! கல்வியில் இருபிரிவுகள் இருக்கிறது. பள்ளியில் படிக்கும் உலகியல் கல்வி இது உண்ண உணவிற்கு ஊதியம் தேடும் வகையைச் சேர்ந்தது.

அடுத்த கல்வி சாகாக் கல்வி. இது அழியாப் பொருளின் உண்மைத் தத்துவத்தை அறியும் கல்வி.

முதலாவதாக, உலகியல் கல்வியை மற்ற ஏனையோர் களுக்கு எடுத்துரைக்க ஆயிரமாயிரம், ஏன் லட்சாதி லட்சம் பேர்களைக் கூட்டி வைத்துக் கொண்டு பேச வேண்டியவைகள்.

இரண்டாவதாக சொல்லப்பட்ட அறியும் அறிவைப் பெற வேண்டி உண்மைத் தத்துவமான சாகாக் கல்வியை தெளிவுப்படுத்த இருவருக்கு மேல் கூடவே கூடாது.

இதுவகையில் நமது ஓளவை பிராட்டியார் வரையறுத்துக் கூறியது என்ன!

களவிற்கு ஒருவன். கல்விக்கு இருவர், இவ்விரண்டு வார்த்தைகளையும், ஒரே வரியில் இணைத்துக் கூறக் காரணமென்ன?

களவு என்று ஒரு சொல்லும், செயலும், ஏற்படுமானால் ஒருவன் செய்தால்தான் களவு. இருவர் சேர்ந்து களவு செய்தால் அதற்குப் பெயர் களவு அல்ல!

அதே போல, சாகாக் கல்வியை பரிமாற வேண்டுமானால் அந்தயிடத்தில் இருவருக்கு மேல் இருக்கவே கூடாது.

அப்படி இருவருக்குமேல் இருந்தால் அது சாகாக் கல்வியாகா. அப்படியானால் அது உலகியல் பிழைப்பிற்குரிய கல்வியேயாகும். இந்த நிலையில் குருவும், சீடனும், என்பதும் இவ்விருவருமேதான். முதன் முதலில் குருவழிகாட்டுவதென்றால் ஒவ்வொரு தகுதி வாய்ந்த சீடனாகும், அப்படி பல சீடர்கள் குருவழியில் நடக்கப்பட்டவர்கள் இணைந்து உறவாடுவதே, கூட்டு வழி பாடாகும்.

இவைகளை எதற்காக இத்தருணத்தில் சொல்லப்படுவதென்றால். இக்கட்டுரையே, சாகாக் கல்வியில் எழுந்ததொன்றாகும்.

இவைகளிலும், அடக்கமாக பரிபாஷைகளாக, அறிய வேண்டியவைகள் அனந்த முண்டு.

இவ்வெளியீடு 'ஏட்டில் பிரச்சுரமாகியிருந்தாலும், குரு நாதன் தொட்டுக் காண்பித்ததாகவும், வேண்டியதே! அப் படியானுல்தான் அவ்வழி தெரிந்துச் செயல் பெற முடியும்.

இவைகளெல்லாம் உலகியலில் படித்த பள்ளிப்படிப்பு அல்ல, என்பதையும், இது மூலம் தெளிவு படுத்தப்படுகிறது.

பக்கம் பக்கமாகவுள்ள இக்கட்டுரை சாதாரணமான தல்ல, என்பதையும், வேதங்களில் அதாவது புத்தகத்தில் காணவே முடியாதென்பதையும், கண்டு கொள்ளவும் முடியும். இது அனுபவநூல் என்ற முடிவும் இதனால் தெள்ளத் தெளிவாக விளங்கும்.

நம்மவர்களுக்கேற்படும், சந்தேகமும், கேள்வியும், எழு வதற்கு தெளிவு தரும் விளக்கங்களும் வருகிறது.

நல்வர்களும். கெட்டவர்களும், படித்தவர்களும், படியாதவர்களும், பணம் படைத்தவர்களும்; பணமில்லாத ஏழைகளும், மற்ற ஏனையோர்களும், மண்ணோடு மண்ணாக ஆகிவிடுகிறார்கள்!

அதுபோல சிவபூஜையை ஆயுள்வரை இடைவிடாமல், வைராக்கியமாய் பூரண நம்பிக்கையில் மணிக்கணக்கில் செய்து வருபவர்களும், யோகிகள், ஞானிகள், உட்பட உத்தமர்களெல்லாம் ஏன் இரண்டறக்கலந்தவர்களெல்லாம் மண்ணோடு மண்ணாய் ஆகி விடுகிறார்களே!

தவிரவும், பிரம்மச்சரியம் எப்பொழுது மலர்கிறது! என்றால், இல்லறத்தில் நுழைந்து ஒரே ஒரு மகவை மட்டும் பெற்று அதன் பின்னரே, தான் பிரம்மச்சரியம் மலர்கிறது.

அதுவும் ஒரு மகவைப் பெற்றெடுத்ததும் தங்களின் ஜென்மக் கடன் அத்துடன் முடிவடைந்தும் விடுகிறது.

அப்பால் பிரம்மச்சரியமே! இவ்விருவரும் அப்பா, அம்மா என்ற பட்டம் வாங்கிய பிறகு ஒரு மகவைப் பெற்ற பிறகு இவ்விருவரும், குருவும். சீடனுமாக ஆகியும் விடுகிறார்கள்.

இவர்கள்தான் பிரம்மச்சரியம் விரதம் கொள்ள தகுதியுள்ளவர்கள்! என்பதுவே அனுபவ சாஸ்திரம்,

இப்படியுள்ள உத்தமர்கள் இக்கலியுகத்தில் பத்துக் கோடிக்கு ஒருவரே இருக்கலாம்.

கோடியிலே ஒருவனுண்டு என்று சொன்னது பஸ்நாறு ஆண்டுகளுக்கு முன் இருந்திருக்கலாம். இப்பொழுது இல்லவே இல்லை. காரணம் இக்கலியுகத்திலுள்ள நாம்தான். மகவை தோற்றுவிப்பதற்கு வித்தை என்றைக்கு விதைத் தோம், அதற்கு குறிப்புடன் எடுக்கப்பட்டதா? முன் எச்சரிக்கையில் இருந்து செயலாக்கப்பட்டால்தானே இக்கணிதம் சரியாகும்!

ஆனதால், எந்த ஸ்தானபனத்திலும். பிரம்மச்சரியம் என்றோ, துறவிகள் என்றோ, இருக்கப்பட்டவர்களில் யாராக இருப்பினும், அவர்களெல்லாம் கடமையில் தவறியவர்களே! முன் காட்டியது போல்? மறுக்க முடியாதே! இவைகளெல்லாம் வேதத்திலே, தர்க்க வாதத்திலே விளங்காது என்றே மறைகளில் காண முடிகிறது.

காரணம், இம்மாதிரி செயல்களெல்லாம் மறைக்கு அப்பாலாய் என்றுதான் முறையிட்டிருக்கிறது! கற்பனையல்லவே இவைகள், முன்னவர்கள் கண்டனுபவித்த உண்மையும்து! பிறவும், இம்மாதிரி, துறவிகள், பிரம்மச்சரியங்கள் பரந்த உலகத்தில் எல்லா மதங்களிலும், எல்லா இனங்களிலும், எல்லா மொழியினர்களும் இருக்கலாம்.

ஆனால் அவர்களில் ஜீவகாருண்யமுள்ள கொல்லாமை எனும் விரதம், பூண்டொழுகப் பட்டவர்களேதான் இதற்கு தகுதியுடையவர்கள்.

நம் மூதாதைகள் நமக்கு தந்திருக்கிற அனுபவமுள்ள, ஒரு சில புரிபாஷையாக அமைத்திருக்கும், வார்த்தைகளை இங்கு இது சமயம் குறிப்பிட்டு, அதன் உண்மையை விளக்கி கூறுவோம்.

வேகாத்தலை, சாகாக்கல்வி, மயிர்ப்பாலம், பாலாறு என்பதே!

வேகாத்தலையைக்காண, சாகாக் கல்வி மூலம் நூலேணி கொண்டேறி, மயிர்ப்பாலம் வழி நடந்து, பாலாறையும் கடந்து உள்ளே அங்கு சாகாமல், வேகாமல், என்றும் இளமையாய், பூரணமாய் எங்கும் பொங்கி முட்டித் ததும்பி வடியும். அருள்வடிவை அக் கண்கொள்ளாக் காட்சியை, கண்ணுள்ளோர், தன் முன்னே கண்டுய்யலாம் என மறை களெல்லாம், பறைசாற்றுகிற அக்கருணையை என்னென்று சொல்வது. சொல்வதற்கு வாய்தான் உண்டா! அதற்கு மொழிதான் ஏது?

ஆனதினாலே இவ்வருமையான அருள் பெருக்கைக் காண, வழி காட்டி குரு வந்தாகவும் வேண்டுமே!

பள்ளிப் படிப்பின் ஆராய்ச்சிக்குட்ப் பட்டதல்லவே இது. காரணம் மறைகளுக்கெல்லாம் அப்பாற்பட்டது.

அதுவும் கலித்துக் கொண்டேயிருக்கும் அப்பரிணாமத்தை கணக்கால் அளந்து கொள்ளவும் முடியாது, அது அளவு கடந்ததாகவும், கண்கொள்ளாக் காட்சியாகவும் அமைந்திருப்பதையும் இக்கட்டுரை மூலம் தெரிந்து கொள்ளலாமே!

ஆனதால் இவ்வுண்மையைக் கண்டுய்ய ஞான குருவை தேடி அவரடி பணிந்து வணங்கி வழி நடப்போமாக.

தமிழ் வாழ்க! தமிழ்நாடு வாழ்க! தமிழ் மறைகள் வாழ்க! தமிழினம் கூடி வாழ்க! கொல்லாமை எனும் விரதம் எங்கும் பரவி உலக மனைத்தும் வாழ்க, வாழ்கவே!

வேண்டியது பெறலாம்

திருமதி, உமாதேவி பத்மநாபன் அவர்கள்,

9/37 திரௌபதி அம்மன் கோயில் தெரு,

அரியாங்குப்பம் — புதுவை-7

PIN—605007-

“வேண்டியது பெறலாம்” யாரிடம் பெறலாம்? எப்பொழுது பெறலாம். இந்த வினா எழுவது இயற்கை. நியாயமான எதையும் நிர்மலமான மனதோடு கேட்டால், கேட்டவை அனைத்தும் அவரவர் தகுதிக்கேற்ப வழங்கப்படும். யாரிடமிருந்து? ஒப்பற்ற தலைவனான இறைவனிடமிருந்து அவனைச் சார்ந்திருக்கும் இறைவியிடமிருந்து ஒப்பற்ற பரம் பொருளைத் தாயாக, தந்தையாக, நண்பனாக, நல்லாசிரியனுமாகவே அடியார்கள் கண்டு வழிபட்டு, வணங்கி வந்தனர். வள்ளலார் “அப்பா! நான் வேண்டுதல் கேட்டருள் புரிய வேண்டும்” என்று உரிமையுடன், தந்தையாரிடம் மகன் கேட்பது போல் பணிவன்புடன் கேட்கின்றார். சுந்தரரோ, அவரைத் தோழராகக் கொள்கின்றார். அப்பரோ எஜமானனாகக் கருதுகிறார் [ஒவ்வொருவரும் தத்தமக்கேற்ற வகையில் இறைவனைக் கண்டு வணங்குகிறார்கள். அவனிடம் நாங்கள் விரும்பியவற்றைக் கேட்டுப் பெறுகின்றார்கள்,

சிவபெருமான் முழுமுதற் கடவுளாகப் போற்றப்படுபவர். அன்பும், கருணையும் கொண்டவர். ‘சிவாயநமவெனச் சிந்தித்து இருப்போர்க்கு அபாயம் ஒருநாளும் இல்லை’. என்கிறது திருமந்திரம், அந்தத் திருமந்திரமோ ஈசனின் புகழைப்பாடித் துதிப்பது. அந்த மந்திரத்தை மிஞ்சி எந்த மந்திரமும் இல்லை என்பதும் பெரியோர் வாக்காம். சிவபெருமான் காட்சிக்கு எளியன். தியாகசீலன், திருமுடியில் பிறைச்

சந்திரனுக்கும், வானதிக்கும் இடம் கொடுத்தான். "தன்னுடைய வெள்ளிப் பனிமலையை, தன்னிடம் புகலடைந்த அடியவர்கள் வசிப்பதற்கு அளித்துத் தான் சுகோட்டில் கோயில் கொண்டான். காமதேனுவையும், கற்பகத்தருவையும், சிந்தாமணியையும், மற்றும் பல அரிய பொருட்களையும் தேவர்களுக்குத் தந்தான். பாற்கடலில் பிறந்த திருமகளைத் திருமாலுக்கு அளித்தான். உயிரை ஒம்பும் அமிழ்தத்தைத் தேவர்களுக்கு ஈந்தான். தேவரை வாழ வைக்க, உயிர்கள் உய்ய, கொடிய விடமான ஆலகால விடத்தைக் காலகாலான இறைவன் அருந்தித் தனது அழகிய செம்பவள மிடற்றில் நிறுத்தி நீலகண்டனான். இத்தகையவன் நாம் வேண்டுவதைத் தரமாட்டான் என்பது அறியாமையே யாகும். கேட்டுத் தராமலிருப்பது பெற்றோர் செயலாக ஒரு வேளை இருந்தாலும் இருக்கலாம். ஆனால் இறைனே தாயினுஞ் சாலப் பரிவுடன் இருப்பவன். அவன் வாளா இருந்தாலும் அவனை அணைந்து நிற்கும் அன்னை பராசக்தி வாளா இருக்கமாட்டாள். அத்தனை தூண்டிச் செயல்பட வைப்பவள் அவளே, சிவம் ஒருகணம் தாமதித்தாலும், சக்தி தாமதித்ததேயில்லை. சக்தியின் நினைவே, தூண்டுதலே சிவத்தின் செயலாக இருக்கும் போது, இறைவனை வேண்டிக் கிட்டாதது யாதும் உளதோ. வினைப்பயனுக்கும், மனப்பாங்குக்கும், பரிபக்குவத்துக்கும் ஏற்ப வேண்டப்படுபவை உடனேகிடைக்காமல் காலந்தாழ்க்கலாமேயன்றி, நியாயமாக வேண்டப்படுபவைகள் ஒருக்காலும் கிட்டாமற் போகாது. உலகத்தையே ஈன்ற உமையம்மைக்குத் தானே, உயிர்களின் விருப்பு, வெறுப்புகளும், தேவைகளும் நன்கு தெரியும். அவனைத் தன்னுடலில் இடபாகத்தில் வைத்திருக்கும் இறைவன், அவளுக்கு மதிப்பு தருவதற்காகவாவது அவள் வழி நிற்கத்தானே வேண்டும். எனவேதான் வேண்டுபவர்கள் முதலில் அம்மையை வேண்டிப் பின் அத்தனை வேண்டுகின்றார்கள். அம்மையை வணங்கி, வேண்டுவதால் விரும்புவது எளிதில் பலிதமாகிறது. இறைவனாவது தன்னடியார்களைப் பலவிதத்தில் சோதனை செய்தது உண்டு. ஆனால் உலகத் தாயான அம்மையோ, உடுக்கையிழந்தவன் கைபோல்

உடனே உதவும் தன்மையன். தன்னுடைய அன்பர்களுக்கு கனம் தருவதில் ஈடு இணையற்றவன். சிவத்தின் அருள் கிட்ட வேண்டுமானால் தேவியை நாட வேண்டியதேசிறப்புடைத்து அவள் அருளாட்சி செய்யும் இடம், எல்லா வளங்களும் பெற்றுப் பொலியும் என்பதில் ஐயமில்லை. இங்னைக் குமரகுருபரர் தமது மதுரைக் கலம்பகத்தில், தடாதகைப் பிராட்டியாய் வந்து ஆட்சி செய்த, ஆலவாய் மீனாட்சி யம்மையைப் பற்றி அழகாகக் கூறுகின்றார்.

உடையதொர் பெண்கொடி திருமுக மண்டல
மொழுகு பெருங் கருணைக்
கடலுத வுஞ்சில கயல்பெர்ரு மொயம்புள
கடவுணை நும்பதியாம்
புடைகொள் கருங்கலை புனைபவள் வெண்கலை
புணையுமொர் பெண்கொடியா
வடகலை தென்கலை பலகலையும் பொலி
மதுரைவ ளம்பதியே.

என்று மதுரைக் கலம்பகம் கூறுகின்றது,

வேண்டுவர்க்கு வேண்டியாங்கு தரும் அம்மையப் பனிடம் போகாததுயார் குற்றம்? நம்முடைய குற்றம் தானே. “அழுத பிள்ளை பால் குடிக்கும்” என்பார்கள். அப் படியிருக்க நாம் போய் நமக்கு வேண்டியதைக் கூறி, கேஞ்சிக், கூத்தாடி, அதற்கும்] மன யி ரா ங் கா வி டி ல் அழுது, புலம்பியாவது பெற முயற்சி செய்வதுதானே நம் முடைய கடமை, முதலைக் கண்ணிர் வடிப்பதோ, வரட்டு வேதாந்தம் பேசுவதோ, போலி வேஷம் போடுவதோ மட மையிலும், மடமை. ஆத்ம சுத்தியுடன் காதலாகிக் கசிந்து, கண்ணிர் மல்க நின்று கேட்டால் விரும்பியது கிடைக்காமலா போய்விடும். அப்படி வேண்டுபவர்களை எதிர்நோக்கித் தானே இறைவன் காத்துக் கிடக்கிறான். அதை உணர்ந்த தால்தான்,

வருவார்! அழைத்துவாடி வடலூர் வடதிசைக்கே
வந்தால் பெறலாம் நல்ல வரமே!

என்று வள்ளலார் கூறுகின்றார். வரங்கேட்கும் அடியவர்கள் வந்தால், ஈசன் தானே வருவான். ஆகவே அடியவர்கள் வந்து, அவனிடம் நல்ல வரங்களைப் பெறலாம் என்கிறார். பல தத்துவப் பொருட்களை உள்ளடக்கியது இந்த அடிகள். பிரித்துப், பிரித்துப் பார்ப்போமேயானால். பொருள் விரிவு பட்டு அழகாக விளங்கும். வடதிசை என்று குறிப்பிடுகின்றார், வடதிசையில் உள்ளது மேரு. அந்த பொன்மய மேருவில் உறைபவன் முக்கண்ணன். அவன் வருவான், எங்கே? வடலூருக்கு எதற்காக? வரும் அடியவர்களுக்கு நல்ல வரங்களை நல்குவதற்காக, எங்கெங்கு அடியவர்கள் தன்னை உள்ளன்புடன் நயக்கின்றார்களோ, அங்கெல்லாம் சென்று அருள்பவன் இறைவன்.

கருணைக் கடலாக, அருட் கொண்டலாக, அம்மையப் பன் இருக்கும் போது, எதற்கு அஞ்சுகின்றாய் மடநெஞ்சே! என்று அடியவர் ஒருவர் தம்மைத் தாமே வினவிக் கொள்கின்றார்.

ஏன் கவலைப்படுகின்றாய்? எதற்காகக் கவலைப்படுகின்றாய். வண்டுகள் சப்திக்கின்றதும், தேனிறைந்த மலர்களை கொண்டதுமான கடம்ப மலர் வனத்தில் நிற்பது கற்பகத்தரு போன்ற இறைவனும். அந்த கற்பகத்தரு நமக்கு வேண்டியதையெல்லாம், அளிக்கவல்லதோடு, அச்சத்தையகற்றி இன்னாருள் புரியக்கூடியதுமாகும். அந்த கற்பகத் தருவினையணந்து நிற்கும் பச்சைப் பசங்கொடியோ வெனில் அருளிலும், கருணையிலும் ஓப்பற்றது. அவளை வேண்டினால் தேவர்களிடமுள்ளதைப் போல். கற்பக விருட்சங்களையும். சிந்தாமணியையும். காமதேனுவையும்; மற்றும் விரும்பும் எல்லாவற்றையும் அளித்தருள்வாள்.

ஏனின் நிரங்குதி யேழைநெஞ் சேவண் டிமிர்கடப்பங்
கானின் றதுவுமொர் கற்பக மேயந்தக் கற்பகத்தின்
பானின்ற பச்சைப் பசங்கொடி யேழுற்றும் பாலிக்குமாற்
றேனின்ற வைந்தருச் சிந்தாமணியொடத் தேனுவுமே.

என்று கூறுகின்றது மதுரைக் கலம்பகம். கற்பகம்விருட்சத்தை யொத்த சிவபெருமான், அருள் செய்ய ஒருவேளை

முனிவானேயாயின், அவனைச் சார்ந்துள்ள, மரகதக் கொடி போன்ற உமையம்மை முனியாமல் நாம் விரும்பும் வரங்களைப் பரிவுடன் அளிப்பாள். அப்படியிருக்க எதற்காக நீ வருந்தவேண்டும் என்று கேட்கிறார். அம்மையப்பனை அடைந்தவர்க்கு எதிலும் குறையில்லை என்பது குறிப்பு. அம்மையைத் தொழ்பவர்கள், இறைவனையும் சேர்த்தே வணங்குவார்கள். இதை அபிராமி அந்தாதியில், பலவிடங்களில் காணலாம். அம்மை புகழ் பேசினாலும் ஐயனை ஒதுக்குவது இல்லை. அதேபோல் அம்மையை விலக்கி ஐயனை மட்டும் ஏத்துவது இல்லை, சிவமும் சக்தியும் சேர்த்தே வழிபாடு செய்யப் பெறுவர் அவர்களைப் புகலடைந்தவர்க்கும் எந்த துன்பமும் இல்லை ஏனெனில்,

தனந்தரும் கல்விதரும் ஒருநாளும் தளர்வறியா
மனந்தரும் தெய்வ வடிவுந் தரும்நெஞ்சில் வஞ்சமில்லா
இனந்தரும் நல்லன எல்லாம் தரும்அன்பர் என்பவர்க்கே
கனந்தரும் பூங்குழலாள் அபிராமி கடைக் கண்களே!

என்று பட்டரால் பாராட்டப் பட்டவளாயிற்றே. அவர் வாக்குப் பொய்க்குமா? அதைப் பொய்யாக்கத்தான் தேவி விடுவாளா?

நடுவு நிலைமை

திரு. கா. கு. சண்முகம் அவர்கள்,

காவிலிபாளையம்

கோவை மாவட்டம்:

நடுவு நிலைமை என்றால் வேறுபட்ட இரு கட்சிகளிலும் சேராமல் பொதுவாக நின்றல் என்று பொருள்படுகிறது. நேர்மையும், நீதியும் தவறாது நன்னிலையில் நின்றல் என்றும் பொருள்படும். முக்கியமாக அவைகளில் சாட்சி, தீர்ப்பு சொல்லும் போது, பாரபட்சமில்லாமல் கூறுதல் என்றாலு பொருந்தும்,

திருமந்திரம் எழுதிய திருமுலர், நடுவு நிலைமையால் வரும் நன்மையைப் பின்வரும் பாட்டிலே சொல்கிறார்,

“நடுவுநின் றூர்க்கன்றி ஞானமும் இல்லை

நடுவுநின் றூர்க்கு நரகமும் இல்லை

நடுவுநின் றூர்நல்ல தேவரு மாவர்

நடுவுநின் றூர்வழி யானும்நின் றேனே ;”

நடுவு நின்றூர்க்கு அறிவும், இன்பமும் உண்டாகுமே அன்றி அல்லாதார்க்கு அல்ல என்பது கருத்து, நடுவு நில்லாதார்க்கு ஏன் அறிவுச் செல்வம் இல்லை என்றால், மெய்ப் பொருளுக்கும் பொய்ப் பொருளுக்கும் நடுவில் நின்று காய்தல் உவத்தல் இன்றி ஆராய்ந்தால்தான் அறிவு ஏற்படும். நடுவு நிலைமை தவறி ஆராய்வாருக்கு அறிவாகிய உண்மை புலப்படாது என்பது புலனாகிறது,

நடுவு நின்றூர்க்கு நரகமும் இல்லை என்றதனால் நடுவு நில்லாதார்க்கு நரகம் கிட்டும் என்பது தெளிவாகிறது, அந் நரகம் எத்தகையது என்பதைப் பின்வரும் ஓளவைப் பாட்டியின் பாட்டில் அறியலாம்.

“வேதாளம் சேருமே வெள்ளெருக்குப் பூக்குமே

பாதாளமூலி படருமே — மூதேவி

சென்றிருந்து வாழுமே சேடன் குடிபுகுமே

மன்றோரம் சொன்னார் மனை.

நடுவு நிலைமை தவறுவதால், சில சமயங்களில் சிறிது நன்மை வரினும் இறுதியில் அது பெருந் தீங்கையே கொடுக்கும். ஆதலால் அத்தகைய செய்கையை உடனே ஒழித்துவிட வேண்டும், என்று குறள் கூறுகிறது.

“நன்றே தரினு நடுவிகந்தா மாக்கத்தை

யன்றே யொழிய விடல்”

சுயநலமும், பேராசையும் கொண்டு, கடமையையும் மறந்து, நடுவு நிலைமை தவறி நடந்து கொள்கிறார்கள் சிலர், அவர்கள்

ஏழைகளிடம் ஒருவிதமாகவும், செல்வர்களிடம் ஒருவிதமாகவும் நடந்து கொள்கிறார்கள். உற்றாரிடம் ஒருவிதமாகவும். மற்றையோரிடம் ஒருவிதமாகவும் நடந்து கொள்கிறார்கள். இத்தகையோர்க்கு மேல்கண்ட குறள் எச்சரிக்கையாய் இருக்கட்டும், நடுவு நிலைமை தவறுதலே எல்லாத் தீமைகளுக்கும் முக்கிய காரணம் என்று விவேகானந்தர் கூறுகிறார். ("Think that partiality is the chief cause of all the evils.")

திருவள்ளுவர் நடுவு நிலைமையை 'நன்றியறிதல்' என்னும் அதிகாரத்துக்கு அடுத்தபடியாகக் கூறியதால், நன்றியறிதலைப் போல் நடுவு நிலைமையையும் போற்ற வேண்டும் எனத் தெரிகிறது, நடுவு நிலைமையே சான்றோரின் அணி ஆகும் என்கிறது குறள்.

"சமன்செய்து சீர்தூக்கும் கோல்போல் அமைந்தொருப்பாற்
கோடாமை சான்றோர்க் கணி"

"நல்லார்க்கும் பொல்லார்க்கும் நடுவில் நின்ற நடுவே" என இறைவனைப் பாடினார் இராமலிங்க அடிகள். நல்லாரைக் காத்தலும் பொல்லாரை ஒறுத்தலும் அவர் செயல்களானாலும், நல்லாரை உவத்தலும், பொல்லாரைக் காய்தலும், இல்லை. எனவே அடிகள் அவ்வாறு பாடினார்,

இறுதியாக திருவாசகத்திலே நடுவுநிலைமைபற்றிப் பேசப் படுகிறது. திருவாசகத்தின் பக்திப் பாடல்களில் மணிவாசகர் இறைவனைப் பிரிந்தும், உலக வாழ்வில் பிணைந்தும் வருந்துவதையே எடுத்துரைக்கிறார். அவற்றுள் ஒன்று பின் வருவது.

"கெடுவேன் கெடுமா கெடுகின்றேன்

கேடிலாதாய் பழிகொண்டாய்

படுவேன் படுவதெல்லாம் நான் பட்டாற்

பிள்ளைப் பயனென்னே?

கொடுமா நரகத் தழுந்தாமே காத்தாட்

கொள்ளுங் குருமணியே!

நடுவாய் நில்லா தொழிந்தக்கால்

நன்றோ எங்கள் நாயகமே?"

இறைவா! நான் நன்மை அடைய வில்லை; ஆனால், கெடுகின்றேன். கேடிலாத உனக்கு அன்றோ அதனால் பழி உண்டாகும்? என்னைநரகத்தன் அழுந்தாமல் காக்கும் சக்தி உனக்கு உண்டு. எனவே, என் குருமணியே, நடுவு நிலைமை தவறுது என்னைக் காத்தருள்க, உன்மெய்யடியானாகிய என்னைக் காப்பாற்றுவிட்டால் நீ நடுவு நிலைமை தவறுவதாகும்." என்று எடுத்துக்காட்டுகிறார். அடியார்களைக் காத்தலே இறைவனின் நடுவு நிலைமைப் பண்பு, வாழ்க நடுவு நிலைமை.

திருப்பவந்தான் பூசாரிமடம் திருமுறை வெளியீடுகள்

| | | |
|---|-------|----|
| திருமருகுபரவலாயிகள் பிரபந்தத்தொட்டு | | |
| டாப்டர் சாமிநாத ஐயர் குறிப்புரைபுடன் (புதிய பதிப்பு) | ... 3 | 50 |
| திருமருகுபரவலாயிகள் அருளிச்செய்த காசிக்கலம்பகம் | | |
| மூலமும் அருமயதக்குறிப்பு | ... 0 | 40 |
| சிதம்பர மும்மணிக் கோவை | ... 0 | 20 |
| மதுரைக்கலம்பகம் | ... 0 | 40 |
| மீனாட்சியம்மை பிள்ளைத்தமிழ் | ... 0 | 60 |
| திருச்செந்தூர் கந்தர்கலிவெண்பா-மதுரை-மீனாட்சி | | |
| யம்மை பிள்ளைத்தமிழ்-மதுரைக்கலம்பகம்-நத்தெறி | | |
| விளக்கம்-மதுரை-மீனாட்சியம்மை திருட்டைமணிமாலை | | |
| மதுரை மீனாட்சியம்மை (மூலம்) | ... 2 | 70 |
| திருவாரூர் நான்மணிமாலை-முத்திக்குமாரசுவாமி | | |
| பிள்ளைத்தமிழ் | ... 1 | 25 |
| திருவாரூர் நான்மணிமாலை உரையுடன் | ... 0 | 50 |
| சிதம்பர மும்மணிக் கோவை-சிதம்பரச் செய்யுட்கோவை | | |
| தில்லிச் சிவகாமியம்மை இரட்டைமணிமாலை | ... 1 | 00 |
| பண்டார மும்மணிக் கோவை-காசிக்கலம்பகம் | | |
| சகலகலாவல்லி மாலை | ... 1 | 00 |
| திதிநெறி விளக்கம்-ஆங்கிலமும், ஒறிந்தியும் | ... 0 | 50 |
| திதிநெறி விளக்கமும் நன்னெறியும்-மூலம் | ... 0 | 15 |
| கந்தர்கலிவெண்பா மூலம் மட்டும் | ... 0 | 10 |
| கந்தர் கலிவெண்பா (புதிய பதிப்பு) | ... 0 | 05 |
| அபிராமியந்தாதி மூலமும் பொழிப்புரையும் | ... 0 | 25 |
| திருஞானசம்பந்த வலாயிகள் தேவாரம் (புதிய பதிப்பு) | ... 5 | 25 |
| திருநாவுக்கரசுவலாயிகள் தேவாரம் புதிய பதிப்பு (தலமுறை) | ... 5 | 00 |
| கந்தார் தேவாரம் (புதிய பதிப்பு) | ... 2 | 75 |
| திருவாசகம் மூலம் (புதியபதிப்பு) | ... 1 | 65 |
| திருக்கோவையார் (பேராசிரியருரையும்பழையவுரையும்) | ... 4 | 50 |
| 9-ம் திருமுறை-திருவிசைப்பா திருப்பல்லாண்டு மூலம் | ... 0 | 55 |
| தெளிவுரையுடன் | ... 3 | 25 |
| பெரிய புராணம் (மூலம்) புதிய பதிப்பு | ... 6 | 75 |
| பதினேழாந் திருமுறை (புதிய பதிப்பு) | ... 3 | 50 |
| பேராயிரப் பனுவல்கள் | ... 0 | 10 |
| திருத்தொண்டர் புராணசாரம் | ... 0 | 40 |
| அம்மையார் அற்புதத் திருவந்தாதி | ... 0 | 25 |
| மருகுபரவலாயிகள் அருளிய நீதிநெறி விளக்கம் | | |
| (வித்துவான் பட்டுச்சாமி ஓதுவர் உரையுடன்) | ... 1 | 50 |
| திருக்கயிலாத் திருமுறை | ... 0 | 37 |
| சுழியோழித் திருமுறை | ... 0 | 25 |
| அப்பர் விழா வெளியீடு | ... 0 | 25 |
| Hymns and Proverbs | ... 0 | 30 |
| திருவாரூர்-திருப்பகுலக்கல் | ... 0 | 10 |

| | | | | |
|----|---|-----|---|----|
| 34 | குமரகுருபர் வரலாறும், அற்புதத்தேவாரத் திரட்டும் | ... | 0 | 30 |
| 35 | கந்தபுராணச் சுருக்கம் (மூலம் மட்டும்) | ... | 1 | 75 |
| 36 | திருவாசகம் தேனும் கனியும் | ... | 0 | 15 |
| 37 | தேவாரம் பாடும்பயன் | ... | 0 | 15 |
| 38 | காசிக்கலம்பகம் உரைநடை | ... | 0 | 15 |
| 39 | நாழைத் திருமுறை | ... | 0 | 15 |
| 40 | ஐந்து நீதி நூல்கள் | ... | 0 | 10 |
| 41 | ஆறு நீதி நூல்கள் | ... | 0 | 10 |
| 42 | நவக்கிரகமாண்பு | ... | 0 | 25 |
| 43 | ஸ்ரீ சைலம் | ... | 0 | 10 |
| 44 | திருவுசாத்தனக் கல்லெழுத்துக்கள் | ... | 0 | 37 |
| 45 | செந்திலாண்டவன் மகிமை | ... | 0 | 15 |
| 46 | திருக்குறள்-உரைக்கொத்து-அறத்துப்பாட (4-ம் பதிப்பு) | ... | 2 | 00 |
| 47 | திருமுருகாற்றுப்படை | ... | 0 | 15 |
| 48 | தேவார வைப்புத்தல விளக்கம் | ... | 0 | 15 |
| 49 | திருக்குறள் மணக்குடவர் உரை (முப்பாலும் சேர்ந்தது) | ... | 2 | 00 |
| 50 | திருக்குறள்-அறத்துப்பால்-சிறுநுரை | ... | 0 | 20 |
| 51 | முதுமொழிமேல்வைப்பு (குறிப்புரை) | ... | 0 | 00 |
| 52 | திருக்குறள் அறத்துப்பால் மூலமும் குறிய்புரையும் ஹிந்தி மொழிபெயர்ப்பும் | ... | 1 | 50 |
| 53 | திருக்குறள்-பொருட்பாள் | ... | 2 | 50 |
| 54 | திருக்குறள்-காமத்துப்பால் ஷே 53, 54, 55, திருக்குறள் 3 புத்தகமும் | ... | 4 | 00 |
| 55 | கந்தர்கலிவெண்பா சகலகலாவல்லிமாலை ஆங்கிலம் ஹிந்தி மொழிபெயர்ப்புடன் | ... | 1 | 50 |
| 56 | திருவருட்பயன் மூலம் இந்தி, ஆங்கிலமொழிபெயர்ப்புடன் | ... | 1 | 00 |
| 57 | சிவகொழுந்து தேசிகர் பிரபந்தம் | ... | 3 | 00 |
| 58 | அகத்தியர் தேவாரத்திரட்டு (புதிய பதிப்பு) | ... | 0 | 50 |
| 59 | மங்கலம் | ... | 0 | 20 |
| 60 | திருஆனைத் திருமுறையும் உருத்திராக்க விதானமும் | ... | 0 | 20 |
| 61 | கோதனத் திருமுறை | ... | 0 | 16 |
| 62 | தோடுடைய செவியன் கோவண ஆண்டயன் | ... | 0 | 15 |
| 63 | பண்டார மும்மணிக்கோவை உரைநடை | ... | 0 | 15 |
| 64 | மகேசுவரபுரா | ... | 0 | 15 |
| 65 | திருமந்திரம் (புதிய பதிப்பு) | ... | 6 | 00 |
| 66 | திருவிசைப்பா தேனும் கனியும் | ... | 0 | 10 |
| 67 | கந்தர்கலிவெண்பா (பட்டுச்சாமி ஓதுவார் தெளிவுரை மற்றும் ஆராய்ச்சி குறிப்புரையுடன்) | ... | 1 | 50 |

மேலே கண்ட நூல்கள் கிடைக்குமிடம்:-

1. ஸ்ரீ குமரகுருபர சுவாமிகள் கலைக்கோயில், ஸ்ரீவைகுண்டம்,

அச்சிட்டது:- குமரகுருபரன் அச்சகம், ஸ்ரீவைகுண்டம். 628601.